

विषय:- मळीव्यतिरिक्त इतर पदार्थापासून मद्यार्क
तयार करण्यासाठी व अशा मद्यार्काचा वापर
करून देशी व भारतीय बनावटीचे विदेशी
मद्य तयार करण्यासाठी परवाने देणे.

महाराष्ट्र शासन

गृह विभाग

शासन निर्णय क्र.बीपीए १०९७/१७/इएक्ससी-३,

मंत्रालय, मुंबई-४०० ०३२.

दिनांक: ०८ मार्च, २०००.

प्रस्तावना :- मळीपासून तयार केलेल्या मद्यार्काचा वापर करून देशी मद्य निर्मिती करिता परवाने
देण्यावर (सीएल-१ अनुज्ञापत्रा) शासनाने अधिसूचना क्र.बीपीए १०८३/१२/पीआरओ-२, दि.२६.२.८५
अन्वये निर्बंध घातले. या निर्बंधामुळे मळीपासून तयार केलेल्या मद्यार्काचा वापर करून देशी व त्याच
बरोबर भारतीय बनावटीचे विदेशी मद्य निर्मिती करिता नव्याने परवाने तेव्हापासून देण्यात येत नाहीत.

“बिहार डिस्टीलरीज विरुद्ध केंद्र शासन” या प्रकरणात सर्वोच्च न्यायालयाने असा
निर्णय दिला की पेय मद्य निर्मिती हा राज्य शासनाच्या अखत्यारितोत्तल विषय आहे. या निर्णयाच्या
अनुषंगाने आणि ब-याच कारणावधीपासून म्हणजे सन १९८५ पासून पेय मद्य निर्मिती करिता परवाने न
मिळाल्याने पेय मद्य निर्मितीचे परवाने मिळावेत म्हणून शासनाकडे प्रत्यक्षी अर्ज येत असतात.

झारतन निर्णय :-उपरोक्त बाबींच्या अनुषंगाने शासनाने असा निर्णय घेतला आहे की, मळी
व्यतिरिक्त इतर पदार्थापासून मद्यार्क निर्मिती करून त्यापासून देशी व भारतीय बनावटीचे विदेशी पेय
मद्य तयार करण्याचा प्रस्ताव देणा-या घटकांना मद्यार्क व पेय मद्य निर्मितीचे परवाने देण्यात यावेत.
अशा घटकांना पेय मद्य निर्मितीसाठी मळीपासून निर्माण झालेला मद्यार्क किंवा मळी व्यतिरिक्त इतर
पदार्थापासून निर्माण झालेला मद्यार्क कोणत्याही परिस्थितीत राज्याबाहेरून आणण्याची किंवा विकत
घेण्याची परवानगी देण्यात येऊ नये.

मळी व्यतिरिक्त इतर पदार्थापासून मद्यार्काची निर्मिती व अशा मद्यार्काचा वापर
करून पेय मद्य निर्मितीचे परवाने मागणा-या घटकांचे अर्जावर विहित तरतुदीनुसार व कार्यपद्धतीनुसार
कार्यवाही करण्यात यावी. असे परवाने दिल्यानंतरही पेय मद्यासाठी मद्यार्काचा वापर एकूण मद्यार्क
उत्पादनाच्या ३५% पेक्षा जास्त होऊ नये.

महाराष्ट्राचे राज्यपाल यांच्या आदेशानुसार व नांवाने,

(हस्ताक्षर)

(कृ.श्री.घाडगे)

अवर सचिव, गृह विभाग, महाराष्ट्र शासन.

का-४
३३५
८.३.२०००

प्रति,

आयुक्त, राज्य उत्पादन शुल्क, महाराष्ट्र राज्य, मुंबई,


उद्योग दर्जा व कामगार विभाग, मंत्रालय, मुंबई.

सहकार व वस्त्रोद्योग विभाग, मंत्रालय, मुंबई.

विभागीय उप-आयुक्त, पुणे, औरंगाबाद, नागपूर, ठाणे.

सर्व जिल्हाधिकारी,

सर्व अधिक्षक.



(७३)